

Врз основа на член 154 став (2) и (9) од Законот за игрите на среќа и за забавните игри („Службен весник на Република Македонија“ бр. 24/11 и 51/11), министерот за финансии донесе

ПРАВИЛНИК ЗА ФОРМАТА И СОДРЖИНАТА НА ПОКАНАТА ЗА ЕДУКАЦИЈА, НАЧИНОТ НА СПРОВЕДУВАЊЕТО НА ЕДУКАЦИЈАТА И НАЧИНОТ НА ВОДЕЊЕТО НА ЕВИДЕНЦИЈАТА ЗА СПРОВЕДЕНАТА ЕДУКАЦИЈА

Службен весник на РМ, бр. 123 од 12.09.2011 година

Важи од 13.09.2011 година

Член 1

Со овој правилник се пропишува формата и содржината на поканата за едукација, начинот на спроведувањето на едукацијата и начинот на водењето на евиденцијата за спроведената едукација.

Член 2

Поканата од членот 1 на овој правилник се изготвува на образец на А4 формат, во бела боја и ги содржи следните елементи:

- назив на органот кој ја спроведува едукацијата;
- назив на поканата;
- податоци за лицето кое се повикува на едукација (име и презиме, ЕМБГ, адреса на живеење и функција што ја врши во правното лице);
- податоци за правното лице (назив и седиште);
- време, датум и место каде ќе се спроведе едукацијата;
- кратко означување на предметот на поканата и одредбата за која е направена неправилноста;
- место за потпис на овластениот даночен службеник кој ја врши едукацијата;
- место за потпис на лицето кое се повикува на едукација;
- место и датум на издавање на поканата и
- место за печат.

Образецот на поканата за едукација е даден во Прилог 1 кој е составен дел на овој правилник.

Член 3

Едукацијата ја организира и спроведува Управата за јавни приходи, преку овластените даночни службеници.

Едукацијата се спроведува во просториите на Управата за јавни приходи.

По исклучок од ставот 2 на овој член, едукацијата може да се врши во деловните простории на правните лица во кои при вршење на контролата е утврдена неправилност.

Едукацијата се врши два пати во неделата, а по потреба и повеќе пати.

Член 4

Евиденцијата за спроведената едукација се води во електронска форма, која е дадена во Прилог 2 и е составен дел на овој правилник.

Евиденцијата за спроведената едукација содржи:

- реден број;
- број и датум на поканата за едукација;
- датум и место на едукацијата;

- предмет на постапката за едукација;
- име и презиме на лицето кое се едуцира;
- име и презиме на овластениот даночен службеник кој ја извршил едукацијата и
- забелешка.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 20-27351/3
7 септември 2011 година
Скопје

Министер за финансии,
м-р **Зоран Ставрески**, с.р.